

पति की प्रेमिका समेत आठ लोगों ने मां-बेटी को पीटा

● एनसीआर टुडे, गाजियाबाद ● * लोनी वॉर्ड थाना क्षेत्र में पति की प्रेमिका समेत 8 लोगों ने महिला और उनकी मां से मारपीट की। घटना शनिवार की है। पीड़िता की मां के कान का पर्दा भी फट गया। लोनी वॉर्ड थाना क्षेत्र की कॉलोनी में किराये पर रहने वाली महिला ने बताया कि बीते दिनों पति और पड़ोसन को आपत्तिजनक स्थिति में देख लिया था। महिला ने पुलिस से मामले की शिकायत की थी। दोनों के माफ़ी मांगने पर दोनों पक्षों में समझौता हो गया था। आरोप है कि अगले दिन पीड़िता कमरा खाली करने लगी तो पड़ोसन अपने पति और आठ साथियों के साथ उनके कमरे पर पहुंची। सबने पीड़िता और उसकी मां के साथ मारपीट की। इससे मां के कान का पर्दा फट गया और उन्हें भी काफी चोट आई। उन्होंने मां को ज़ीटबी में भर्ती कराया और मामले की सूचना पुलिस को दी। सीओ ज्ञाना प्रकाश राय ने बताया कि पीड़िता की शिकायत पर अंकिता, संतोष, उमा, राहुल, अंशुल, सन्नी, भोला समेत आठ के खिलाफ रिपोर्ट दर्ज की गई है।

ई-खसरा के आधार पर कृषि भूमि की जानकारी जुटा रहा विभाग

● एनसीआर टुडे, गाजियाबाद ● * जिले में कृषि भूमि और फसलों से जुड़ी जानकारी को पड़ताल शुरू हो गई है। कृषि विभाग और पंचायत विभाग के कर्मचारी गांव-गांव जाकर ई-खसरे के आधार पर कृषि भूमि की जानकारी जुटाने का कार्य कर रहे हैं। कृषि उपनिदेशक राम जवन मिश्रा ने बताया कि यह कार्य सोमवार से शुरू किया गया है, जो करीब एक महीने तक चलेगा। इस दौरान हर खेत, हर खसरे की जानकारी जुटाई जाएगी। इस पड़ताल से विभाग द्वारा किस खसरा नंबर पर कौन-सी फसल बोई गई है, इसकी जानकारी दर्ज की जाएगी। उन्होंने बताया कि खेतों में बोई गई फसल जैसे गेहूँ, जौ, सरसों, चना आदि का विवरण भी पोर्टल पर दर्ज किया जाएगा। इसके माध्यम से जनपद में कितनी भूमि पर कौन सी फसल उगाई जाती है, यह जानकारी भी मिल सकेगी। अधिकारी ने बताया कि बीमा योजना या किसी फसल के नुकसान की स्थिति में मुआवजा देने में इस जानकारी की मदद ली जा सकेगी।

नए साँपटवेयर के बाद पोस्टल ऑर्डर मिलने में और आसानी होगी

● एनसीआर टुडे, गाजियाबाद ● * डाक विभाग के नए साँपटवेयर से पोस्टल ऑर्डर खरीदना पहले से अधिक सरल और तेज हो जाएगा। इससे डाकघर में आने वाले लोगों को ज्यादा देर तक इंतजार नहीं करना होगा। नए साँपटवेयर अपडेट होने के बाद अल लोका डाकघर से आसानी से पोस्टल ऑर्डर प्राप्त कर सकेंगे। पहले सबर सही से नहीं चलने की वजह से प्रक्रिया लंबी और कभी-कभी जटिल हो जाती थी। वहीं, अब विभिन्न मूल्य के पोस्टल ऑर्डर अधिक सुगमता से उपलब्ध होंगे। इसके लिए अलग लाइन होगी। मुख्य प्रधान डाकघर की सीनियर पोस्ट मास्टर चंचल ढाका ने बताया कि पोस्टल ऑर्डर उन लोगों के लिए महत्वपूर्ण होता है जो सरकारी नौकरियों में आवेदन करते समय परीक्षा शुल्क का भुगतान करते हैं। कई विभाग और संस्थानों में अब भी इसके माध्यम से शुल्क जमा किया जाता है। अलग लाइन होने से लोगों को राहत मिलेगी। अब लोगों को पोस्टल ऑर्डर लेने के लिए लाइन में नहीं लगना होगा।

धनराशि 20 तक हज कमेटी में जमा करनी होगी

● एनसीआर टुडे, गाजियाबाद ● * हज जाने वाले यात्रियों को 20 अगस्त तक कमेटी में धनराशि जमा करनी होगी। इस अवधि में धनराशि जमा नहीं करने पर सीट रह दो सकती है। बताया अल्पसंख्यक अधिकारी साहित्य निष्कर्ष सिंह ने बताया कि जनपद से 768 यात्रियों का चयन हुआ है। इन यात्रियों को एक लाख 52 हजार 300 रुपये की धनराशि हज कमेटी के खाते में 20 अगस्त तक जमा करनी होगी। प्रदेश से 18,760 यात्रियों का हज यात्रा के लिए चयन किया गया है। यात्री को धनराशि जमा करने के बाद रसीद, आवेदन फार्म, घोषणा पत्र, पासपोर्ट के लिए घोषणा पत्र, मेडिकल खर्चिनी एंड फिटनेस सर्टिफिकेट आदि हज कमेटी के पोर्टल पर जमा करना होगा।

चार दिन बाद कुवैत से गांव पहुंचा युवक का शव, परिवार में मचा कोहराम

● एनसीआर टुडे, नहरौली ● * कुवैत में मौत के बाद ग्राम फुलसंदा निवासी आजम (28) पुत्र नफीस अहमद का शव चार दिन बाद घर पहुंचने पर ग्राम में मातम पसर गया। गमगीन माहौल में उसके शव को गांव के कब्रिस्तान में सुपुर्देखा कर दिया गया। बता दें कि आजम कुवैत में रहकर सैलून पर काम करता था। 13 अगस्त 2025 को रात्रि किसी समय उसकी मौत हो गई थी। 14 अगस्त की सुबह परिजनों को उसकी मौत की खबर मिली। जिससे परिजनों में शोक व्याप्त हो गया। रिवार को उसका शव घर पहुंचा। मृतक अपने पीछे पत्नी व दो बेटों को रोता बिलखता छोड़ गया। परिजनों का रो रोकर बुरा हाल है।

विधायक मनोज पारस ने आसिफ के घर पहुंच, शोक संवेदान व्यक्त की

● एनसीआर टुडे, नगीना ● * नगीना के निवासी आसिफ का इंतकाल के बाद स्थानीय विधायक एवं पूर्व मंत्री मनोज पारस उनके आवास पर पहुंचे और संपन्न परिवार के साथ संवेदानाएं व्यक्त की और परिवार वालों का ढाढ़स बंधाया। इस दुख की घड़ी में उनके साथ इशराद मुल्तानी, वसीम एडवोकेट अंसारी, फारूक अंसारी वसीयत, निहार अहमद साहब, आसिफ अहमद सुहेल काजी व कामिल समेत कई गणमान्य लोग मौजूद रहे।

जाहर दीवान जी की मूर्ति स्थापना-भंडारा

● एनसीआर टुडे, झालू ● * बिट्टू जोशी परिवार द्वारा नगर में जाहर दीवान जी की मूर्ति का विधि-विधान से स्थापना कर भंडारे का आयोजन किया गया। भंडारे में कढ़ी-चावल का प्रसाद वितरित किया गया। जिसमें बड़ी संख्या में श्रद्धालुओं ने प्रसाद ग्रहण किया। इस अवसर पर नगर पंचायत अध्यक्ष लोकेंद्र चौधरी ने भी भंडारे का प्रसाद ग्रहण किया। कार्यक्रम में राजपाल जोशी, बिट्टू जोशी, नीतू जोशी, पुरोहित सचिंद्र शर्मा, हिमांशु जोशी, तुषार जोशी, गोल्डू जोशी, गोल्डी जोशी, अर्जुन जोशी, अंकुश जोशी, ललित जोशी, अमन जोशी, कालूराम जोशी, अनुराग जोशी, कपिल जोशी एवं सुरेश वर्मा सहित अनेक गणमान्य लोग उपस्थित रहे।

जन समस्याओं का संतोषजनक समाधान ही हमारी प्राथमिकता: डीएम

● एनसीआर टुडे, अलीगढ़ ●

शासन की मंशा के अनुरूप सोमवार को तहसील कोल के सम्पूर्ण समाधान दिवस का आयोजन कृष्णाजलि में किया गया। जिलाधिकारी संजीव रंजन ने कहा कि शासन की मंशा जनता की समस्याओं का समयबद्ध, पारदर्शी और गुणवत्तापूर्ण समाधान सुनिश्चित करना है।

उन्होंने कहा कि समाधान दिवस केवल शिकायत सुनने का मंच नहीं है, बल्कि यह जनता और शासन-प्रशासन के बीच विश्वास की कड़ी है। संपूर्ण समाधान दिवस में मा. छरी विधायक टु. रेवेंद्र पाल सिंह द्वारा भी शिकायतों व समस्याओं को सुना गया। जिलाधिकारी ने सभी अधिकारियों को निर्देशित किया कि प्रत्येक शिकायत को गंभीरता से लेकर प्राथमिकता पर निरतारित करें और आवेदक को समाधान की स्पष्ट जानकारी उपलब्ध कराएं। उन्होंने कहा कि निरतारण केवल कागजों में न होकर व्यवहारिक और संतोषजनक होना चाहिए। उन्होंने राजस्व विभाग को निर्देशित किया कि भूमि विवाद, नामांतरण, खतौनी, बंटवारे जैसी शिकायतों का त्वरित व निष्पक्ष समाधान सुनिश्चित करें। कच्चा, गांव-देहात में साफ-सफाई, नाली, कूड़ा-को मरम्मत और जलभराव से संबंधित समस्याओं को तत्काल प्रभाव से निराकरण सुनिश्चित किया जाए। स्वास्थ्य विभाग को निर्देशित किया गया कि चिकित्सालय आए मरीजों को बेहतर चिकित्सा सुविधा उपलब्ध कराएं,



दवाओं की उपलब्धता और अस्पतालों में पारदर्शी व्यवस्था बनाए रखने के निर्देश दिए। उन्होंने विद्यालयों में गुणवत्तापूर्ण शिक्षा, मिड-डे मील की पारदर्शिता और आधारभूत सुविधाओं से जुड़ी शिकायतों को गंभीरता से लेने के भी निर्देश दिए। जिलाधिकारी ने जनता से अपील की कि वे अपनी समस्याओं को स्पष्ट तथ्यों और प्रमाणों सहित रखें, जिससे निरतारण और प्रभावी हो सके। उन्होंने कहा कि समाधान दिवस की सफलता तभी है जब हर आवेदक प्रतीत विश्वास और दृढ़ हो।

एसएसपी संजीव सुमन ने कहा कि कानून व्यवस्था से जुड़ी हर छोटी छोटी शिकायत एवं समस्या को प्राथमिकता देते हुए प्रत्येक पीड़ित को न्याय दिलाया जाए। जिलाधिकारी संजीव रंजन ने अधिकारियों को सम्पूर्ण समाधान दिवस के उपरांत लोधा

एवं धनीपुर क्षेत्र की गौशालाओं एवं नगर क्षेत्र के प्राथमिक विद्यालयों का निरीक्षण करने के निर्देश दिए।

मुख्य पशु चिकित्साधिकारी डॉ. दिवाकर त्रिपाठी ने अवगत कराया कि लोधा क्षेत्र में 10 एवं धनीपुर क्षेत्र में 7 गौशालाएं संचालित की जा रही हैं। बैसिक शिक्षा अधिकारी राकेश कुमार सिंह ने बताया कि नगर क्षेत्र में 105 प्राथमिक विद्यालय संचालित हैं।

डीएम ने निर्देशित किया कि सभी गौशालाओं एवं विद्यालयों की मौजूदा स्थिति का परीक्षण कर विवरण आख्या उपलब्ध कराई जाए, जिससे उनकी व्यवस्थाओं को और बेहतर बनाया जा सके।

इस अवसर पर मुख्य विकास अधिकारी प्रखर कुमार सिंह, एसडीएम कोल महिमा राजपूत, ज्वाइंट मजिस्ट्रेट एवं जिला शहरीय अधिकारी गण उपस्थित रहे।

रक्त दान शिविर का आयोजन



● एनसीआर टुडे, नगीना ●

भारत सेवा मेमोरियल ट्रस्ट द्वारा रक्तदान शिविर का आयोजन किया गया। विशाल रक्त दान शिविर का आयोजन धामपुर रोड पर स्थित गोयल हॉस्पिटल में किया गया जिसमें मुख्य अतिथि चौधरी दिग्ंबर सिंह, अनुप बाल्मीकि, प्रमोद चौधरी, शाशिकांत वाल्मिन इत्यादि ने फीता काट कर रक्त दान शिविर का आयोजन किया।

रक्तदान शिविर में नगीना के वरिष्ठ नागरिकों, व पत्रकारों ने भी रक्तदान में हिस्सा लिया आयोजन करता मनजीत बिश्रनोई, सलाउद्दीन सिद्दीकी, आदि प्रति के लोगों ने लोगों को रक्तदान के लिए प्रेरित किया। लगभग 115 लोगों ने रक्त दान किया।

इस मौके पर दिग्ंबर चौधरीमैं उनके सहयोगीभाषणा देता प्रमोद चौधान नीरज विश्रॉई, राहुल वर्मा,राहुल राजपुत, नीरज बिश्रनोई ,राजकुमार बिश्रनोई, सिद्धार्थ

चौधरी, प्रंकुल चौधरी, प्रदीप कुमार, दीपक अरोड़ा, शमशाद अन्सारी, रुद्रा वसिस्ट, चंद्रशेखर पाल,सचिन बिश्रनोई, विजेन्द्र सिंह,गौरव मिमालानी, डॉक्टर स्वत कमल, मंजीत बिश्रनोई, सलाउद्दीन सिद्दीकी, शमी पाल, अमन जोशी, आकाश जोशी,गौरव कुमार, काजल सचदेवा,गायत्री गर्ग, शोमा नंदी,तस्वीन अहमद, शुभम गुप्ता, राजान सिद्दीकी, शिवम मित्तल, इरम परवीन, फहीम दीपश्रा, सादिक, संजीव अग्रवाल,ताफक अरोड़ा, पत्रकार मुकेश त्यागी, पत्रकार विकास शर्मा, रुद्राक्ष विश्रॉ, नेवी अपने साथियों के साथ रक्तदान शिविर में भाग लिया।

मालूम हो कि भारत सेवा मेमोरियल ट्रस्ट के द्वारा, समय-समय पर रक्तदान शिविर का आयोजन किया जाता रहा है, जिसमें लोग बड़ चढ़कर हिस्सा लेते हैं, रक्तदान करने वाले को भारत सेवा मेमोरियल ट्रस्ट के द्वारा गिफ्ट देकर सम्मानित किया गया।

शहर मुफ्ती के पद को लेकर विवाद

● एनसीआर टुडे, पार्थ शिवांबर ●

शहर में मुसलमानों के बीच इन दिनों बड़ा विवाद खड़ा हो गया है। वजह बनी अलीगढ़ मुस्लिम विश्वविद्यालय के पूर्व कोर्ट मेंबर उमैर खान की एक पोस्ट।

उमैर खान ने अपने सोशल मीडिया अकाउंट पर अपने भाई को शहर मुफ्ती घोषित करते हुए तस्वीरें और वीडियो शेयर कर दिए। इतना ही नहीं, उन्होंने यह भी लिखा कि अवािम ने उन्हें चुना है।

यह पोस्ट सामने आते ही मुस्लिम समाज में चर्चा शुरू हो गई। लोग यह जानने की कोशिश करने लगे कि आखिर यह कब और कैसे हुआ। लेकिन जब मौजूदा शहर मुफ्ती और समाज के बड़े लोगों से बात की गई तो हकीकत सामने आई कि ऐसा कुछ भी नहीं हुआ है। शहर मुफ्ती का पद मुस्लिम समाज में बेहद अहम और प्रतिष्ठित माना जाता है। इस पद पर बैठा व्यक्ति पूरे जिले के मुसलमानों की ओर से बात रखने और नैतिकता का अधिकार रखता है। ऐसे में किसी को मनमाने ढंग से इस पद पर



घोषित कर देना बड़ा मामला बन गया। उमैर खान ने मरीब दो दर्जे तस्वीरें और वीडियो सोशल मीडिया पर डाले। इनमें भी लिखा गया था कि कोर्ट की अवािम ने पूरे अलीगढ़ के मुसलमानों की तरफ से मुहम्मद जैद साहब को शहर मुफ्ती नामजद किया है। सोशल मीडिया पर यह खबर आग की तरह फैली, लेकिन मौजूदा शहर मुफ्ती मोहम्मद खालिद हमीद को इसकी जानकारी ही नहीं थी। उन्होंने साफ कहा कि यह पद अभी उनके पास है और किसी नए को जिम्मेदारी नहीं सौंपी गई है। यह सब

शहर मुफ्ती के प्रवक्ता गुलजार अहमद ने इस विवाद पर सफाई देते हुए कहा कि शहर मुफ्ती का ऐलान कभी सोशल मीडिया से नहीं किया जाता।

इसके लिए एक पारंपरिक प्रक्रिया है। जब किसी नए व्यक्ति को यह जिम्मेदारी दी जाती है, तो उसका ऐलान जमा की नमाज के दौरान जिले की बड़ी जमा मस्जिद से किया जाता है। इस मौके पर जिले की तमाम मस्जिदों के इमाम, मौलवी और समाज के वरिष्ठ लोग मौजूद रहते हैं। सभी आपस में चर्चा कर और आम अवािम से राय लेकर एकमत से नया नाम तय करते हैं। इसके बाद पुराने शहर मुफ्ती ही मस्जिद से नए मुफ्ती का नाम सार्वजनिक रूप से घोषित करते हैं। शहर मुफ्ती जैसे अहम पद को लेकर अचानक सोशल मीडिया पर छिड़ा यह विवाद मुस्लिम समाज के लिए असहज स्थिति लेकर आया। लोग मानते हैं कि ऐसे मुद्दे समाज में पूट डालने का काम करते हैं।

कई मौजिन लोगों ने कहा कि इस पद की गरिमा और पारंपरिक प्रक्रिया का सम्मान होना चाहिए।

डीएम ने साहनपुर का दौरा कर चेयरमैन के विकास कार्यों की सराहना की

● एनसीआर टुडे, नजीबाबाद ●

सोमवार को बिजनौर जिलाधिकारी जसवीर कौर ने साहनपुर का दौरा किया। और नगर पंचायत में हो रहे विकास कार्यों की सराहना की। सबसे पहले उन्होंने परमीना शाल बना रही महिलाओं से मुलाकात की, उनकी आमदनी व समस्याओं के बारे में जानकारी ली और उनका हौसला बढ़ाया। महिलाओं ने काम बढ़ाने के लिए फ्राइडेंस की कमी बताई जिस पर डीएम ने उन्हें हर सम्भव मदद का आश्वासन दिया। इसके बाद उन्होंने नगर पंचायत द्वारा बनाई गई लाइब्रेरी का निरीक्षण किया और पढ़ रहे छात्रों से संवाद किया और उनकी पढ़ाई के प्रति जागरूकता को देखते हुए उनके उज्वल भविष्य की कामना की। साथ ही निर्माणाधीन डिजिटल लाइब्रेरी को भी देखा और चेयरमैन खुशींद मंसूरी द्वारा साहनपुर में हो रहे विकास कार्यों की सराहना की।

महज एक अफवाह है, जिसे जानबूझकर फैलाया गया है। खालिद हमीद की स्पष्ट किया कि शहर मुफ्ती घोषित करने की पूरी प्रक्रिया समाज और मस्जिद से जुड़ी होती है, ना कि सोशल मीडिया। जांच में यह भी सामने आया कि उमैर खान द्वारा पोस्ट किए गए फोटो और वीडियो 15 अगस्त के हैं। उस दिन कुछ लोग सिर्फ झंडा फहराने के लिए इकट्ठा हुए थे।

वहां मौजूद लोगों से पूछताछ में पता चला कि किसी भी तरह से शहर मुफ्ती घोषित करने की कोई चर्चा नहीं हुई थी।

राजा प्रधान ने टीम के साथ जन्माष्टमी पर शोभायात्रा में फल वितरण किये

● एनसीआर टुडे, नगीना ●

देहात के ग्राम लाल वाला में बड़ी धूमधाम से हर वर्ष की भांति जन्माष्टमी उत्सव मनाया।

इस वर्ष भी लाल वाला में कई प्रकार की झांकियां जैसे भगवान कृष्ण, गौरी,गणेश, भगवान शिव व पार्वती आदि झांकियां दिखाई दीं। डीजे, अखाड़े, से शोभा यात्रा निकाली।

इस शोभा यात्रा में छोट-छोटे शिशुओं ने कृष्ण, राधा की पोशाक पहनकर सज धज कर सबका मन मोह लिया भगवान श्री कृष्ण के जन्मदिन की उपलक्ष्य में भंडन व श्रद्धालुओं ने व्रत रखा व मंदिर को सजाया गया और पूजा अर्चना की पूरा गांव कृष्णमय होकर भक्ति के माहौल में लौन नजर आया श्री कृष्ण के जीवन और उनके आदर्शों को याद करने का अवसर है।

इस पर्व पर हमें भगवान श्री कृष्ण की शिक्षाओं को अपनाने और उनके दिशाएं मार्ग पर चलने की प्रेरणा देता है श्री कृष्ण जन्माष्टमी पर दूर दराज से आए खिलाड़ीयो ने भाग लिया और अपने-अपने करतब से लोगों को मन मोह लिया इस शोभा यात्रा में हजारों लोग मौजूद रहे

इस उत्सव पर गांव लालवाला प्रधान राजा ने अपनी पूरी टीम के साथ भगवान श्री कृष्ण के अनुयायियों, उक्तवों को केल वितरण किये। इस अवसर में क्षेत्र के सम्मानित व्यक्ति उपस्थित रहे जिसमे ग्राम प्रधान राजा, सचिन चौधरी, राकेश कुमार पाल, डॉक्टर सरबजीत सिंह, पल्लव सिंह, टॉटू, अनिल शर्मा, दीपक शर्मा, बिट्टू राजपूत, डॉ सदीप शर्मा, भारत सिंह आदि सम्मानित व्यक्ति मौजूद रहे।

गर्भवती विवाहिता को दहेज दरिदों ने उतारा मौत के घाट



● एनसीआर टुडे, नगीना ●

गर्भवती एक विवाहिता को उसके ससुराल वालों ने दहेज की खातिर मौत के घाट उतार दिया।

मौके पर पहुंचे महिला के परिजनों ने अपने दामाद सहित ससुराल पक्ष के 07 लोगों के विरुद्ध दहेज हत्या की तहरीर देकर पुलिस से कानूनी कार्रवाई की गुहार लगाई है। उधर स्थानीय पुलिस ने महिला के शव को पोस्टमार्टम के लिये बिजनौर भेज कर कानूनी कार्रवाई शुरू कर दी है।

प्राप्त विवरण के अनुसार रविवार को जहां देश भर में भगवान श्री कृष्ण के जन्म महोत्सव को देशव्यापी बड़े ही हर्षोल्लास के साथ मना रहे थे। तो वहीं नगीना के मोहल्ला कायस्थ सराय में एक दिल दहलाने वाला मामला सामने आया है जहां दहेज लोभी पति व उसके परिजनों ने मिलकर एक 03 माह की गर्भवती महिला को दहेज की खातिर मौत के घाट उतार दिया।

मौके पर पहुंचे महिला के परिजनों का रो रो कर बुरा हाल था। मृतक

महिला नेहा 21 वर्ष बासुवाला थाना बदापुर की शादी सूरज पुत्र महेन्द्र के साथ अभी 10 माह पूर्व ही हुई थी।

मृतक महिला के परिजनो ने अपने दामाद सूरज पुत्र महेन्द्र, ससुर महेन्द्र, सास सुमित्रा, नन्द सानिया, देवर आशीष, राहुल धामपुर और कुंवर पाल सैनी के विरुद्ध अपनी पुत्री को दहेज में 02 लाख रूपये और बुलेट मोटरसाइकिल ला लाने को लेकर उसका उपीड़न कर मारपीट करते हुए तहरीर में आरोप लगाया कि शाम 6:30 बजे नेहा की सास ने फोन कर कहा कि तुम्हारी लड़की की तबियत खराब है।

जब मौके पर पहुंचे तो नेहा की लाश बैटक में पड़ी थी। जबकि नेहा के ससुराल जन फराय थे। नेहा के गले में दुपट्टा बंधा था उसे गला घोट कर मारा गया है। मृतक नेहा के परिजनो ने उसके पति, सास, ससुर, नन्द, देवर के विरुद्ध दहेज हत्या की तहरीर देकर कानूनी कार्रवाई की मांग की है। थाना प्रभारी संजय कुमार तोमर ने बताया कि तहरीर के आधार पर मुकदमा पंजीकृत कर कानूनी कार्रवाई की जा रही है।

परवेज़ आदिल की बेटी वानिया का एमबीबीएस में चयन होने पर नगर व परिजनों में खुशी की लहर

डॉक्टर बनकर जरूरतमंदों व बेसहाराओं की मदद करूंगी, शेख वानिया

● एनसीआर टुडे, नगीना ●

नगर के समाज सेवी मोहल्ला काजी सराय निवासी परवेज आदिल माही की बेटी वानिया परवेज आदिल ने नीट की परीक्षा उत्तीर्ण कर एम.बी.बी.एस.में चयन होने पर परवेज आदिल ने बीती रात अकबराबाद चौक पर रॉयल वैकट हॉल में एक उत्सव पार्टी का कार्यक्रम आयोजित किया।

कार्यक्रम में सैकड़ों लोगों ने हिस्सा लिया और वानिया को मुबारकबाद दी। उनकी बेटी वानिया के उज्वल भविष्य की कामना की। इस होनहार बेटी ने नीट की परीक्षा उत्तीर्ण कर शहर नगीना व परिजनों का नाम रोशन किया है। यह गर्व और प्रेरणा का क्षण है जो हमारे युवाओं को यह संदेश देता है, कि मेहनत लगान और दृढ़ निश्चय से हर सपना पूरा किया जा सकता है। वानिया को मुबारकबाद देने वालों में सपा विधायक मनोज पारस, चेयर पर्सन श्रीमती ताहिरा खलील के पुत्र शेख गुफ फोटो और वीडियो 15 अगस्त के हैं। इस दिन कुछ लोग सिर्फ झंडा फहराने के लिए इकट्ठा हुए थे।



वसीम अंसारी एडवोकेट शहर इमाम मुफ्ती ओवेस अकरम,कांग्रेस नेता बाबू इशतयाक अहमद लाठी वाले, मास्टर अलीहसन उस्मान, परवेज पाशी, वसीम अहमद एडवोकेट, सिंयद आसिफ अली, इकबाल कुरैशी, राशिद उस्मान, आजाद समाज पार्टी के नगर अध्यक्ष सभासद अलकम सिद्दीकी, जावेद अहमद एडवोकेट, हनीफ मंसूरी, अरशद प्रिंस, जाहिर उस्मान, बसपा युवा नेता आसिफ उस्मान, शेख शहजाद मिस्त्री ऊर्फ उस्मान, एक एम इंटर कॉलेज के प्रिंसिपल शाहिद अली गोहर, शेख अरशद नगीनवी, सभासद आफताब

मुल्तानी,मोहम्मद हाशम अल्वी,मुनीर आलम, मोहम्मद शास्त्री, यासर शास्त्री, सिटी डिग्री कॉलेज के प्रबंधक फहीम अंसारी, सना गुपू के चैयरमैन हाजी सरफराज अंसारी, आजाद समाज पार्टी के युवा नगर अध्यक्ष मोहम्मद जावेद, तालिब हुसैन, जावेद अहमद हाशमी, शहजाद हुसैन, दिलशाद नबी, रिजवान अहमद, ज़ीशान अहमद मोहम्मद शाहिद, मोहम्मद गाजी, फुरकान अहमद, मुजीबुर रहमान, नजीम अशी, जावेद हुसैन, डॉ. पाठक मुल्तानी, आदि ने मुबारकबाद दी। दारुज आदिल माही ने सभी अतिथियों का गर्मजोशी से स्वागत किया।

श्री अग्रसेन चौक पर आयोजित हुआ जन्माष्टमी महोत्सव



● एनसीआर टुडे, अलीगढ़ ●

अलीगढ़। श्री अग्रवाल युवा संगठन द्वारा श्री अग्रसेन चौक, जी टी रोड, अलीगढ़ पर रविवार को श्री कृष्ण जन्मोत्सव का आयोजन बहुत ही धूम धाम से किया गया।

कार्यक्रम का शुभारंभ मुख्य अतिथि अग्रवाल ने ठाकुर मित्तल एवं दीपक रूपाल ने वितरण किया श्री पंचामृत से अयोधन किया गया तत्पश्चात सभी भक्तों को प्रसाद के रूप में मोहन्याल, अभिषेक एवं भव्य श्रृंगार तत्पश्चात महाराजा अग्रसेन जी का दीप प्रज्वलन एवं माल्यार्पण कर किया।

कार्यक्रम के अलावा अग्रवाल ने बताया कि कार्यक्रम में मुख्य आकर्षण का केंद्र श्री बिहारी जी महाराज का भक्त फूल बंगला दर्शन एवं राधा कृष्ण के स्वरूप में उपस्थित हुए बच्चों को उपहार से सम्मानित करना है।

कार्यक्रम संयोजक सीए प्रखर अग्रवाल ने बताया कि कार्यक्रम में वृंदावन के रसिकों द्वारा हरि नाम संकीर्तन एवं ठाकुर जी की माखन चोरी

लीला का आयोजन किया गया जिसका सभी कृष्ण भक्तों ने भरपूर आनंद लिया। कार्यक्रम का विशेष आकर्षण लड्डू गोपाल जी एवं श्री नाथ जी की सजीव झांकी, पुष्प वर्षा, इत्र वर्षा, चंदन सवैया आदि रहे।

अंत में कीर्तन करते हुए श्री बिहारी जी महाराज की शयन आरती का आयोजन किया गया तत्पश्चात सभी भक्तों को प्रसाद के रूप में मोहन्याल, माखन मिश्री, कलाकंद, पंचामृत आदि का भाग वितरित किया गया।

कार्यक्रम में मुख्य रूप से महामंत्री विवेक अग्रवाल, कोषाध्यक्ष सीए पीयूष अग्रवाल, पूर्व अध्यक्ष प्रंजुल गर्ग, आशीष अग्रवाल कोटी, सीए विकास अग्रवाल, राहुल गोयल जलेसर, नवीन अग्रवाल जलेसर, अभिनव अग्रवाल, राहुल गर्ग बीमा, आकाश अग्रवाल एगोन, भरत अग्रवाल, रजत गोयल, अंकित, अंकुश टिंबर, गौरव इंटेक, ललित अग्रवाल, सोनू आदि मौजूद रहे।

संक्षिप्त समाचार

शारदा नहर पर बनी पुलिया टूटी
जांच करने रात में पहुंचे एसडीएम

बीघापुर। नगर पंचायत बीघापुर से रूझेई व कटरी क्षेत्र को जोड़ने वाली शारदा नहर पुलिया के टूटने की सूचना पर एसडीएम रात में मौके पर पहुंचे। उन्होंने एक्सईएम को फोन करके तुरंत पुलिया की मरम्मत कराकर आवागमन चालू कराने के निर्देश दिए।

लोगों ने जानकारी दी कि नहर में पानी न होने से वाहन शारदा नहर के अंदर से निकल रहे हैं। दो दिन में पानी छोड़ा जाना है, पुलिया दुरुस्त न हुई तो आवागमन रुक जाएगा।

रूझेई, टिकरीमऊ, मवैया सहित गंगा कटरी क्षेत्र के कई गांवों को नगर पंचायत से जोड़ने के लिए शारदा नहर बीघापुर ब्रांच पर बनी छोटी पुलिया का किनारा लगभग 15 दिन पहले टूट गया था। इसके चलते लोग आवागमन करने के लिए पांच किलोमीटर का चक्कर लगा रहे हैं। सोमवार देर शाम पुलिया का काफी हिस्सा टूट गया।

इससे आवागमन बाधित हो गया। व्यापार मंडल के नेता गोकुल प्रसाद साहू, विजय साहू, अबिका प्रसाद चौधरी, भगवंतखेड़ा निवासी रामगोपाल यादव व राजन पंडित ने मौके पर पहुंचे और एसडीएम के सामने दिक्कतों को रखा।

इस पर एसडीएम रनवीर सिंह रात में ही टूटी पुलिया का निरीक्षण करने पहुंचे। उन्होंने मौके से ही एक्सईएम को फोन करके पुलिया को दुरुस्त कराकर आवागमन सुचारू कराने के निर्देश दिए।

नवाब के होटल को सीजमुक्त
करने का आदेश

कन्नौज। सिविल जज सीनियर डिवीजन ने नवाब सिंह यादव व नीलू के 11.63 करोड़ के होटल चंदन को सीजमुक्त करने के आदेश दिए हैं। इस संबंध में प्रशासन व पुलिस से आख्या मांगी है। सुनवाई के लिए तीन जनवरी की तिथि नियत की गई है। कोर्ट से इस संबंध में नौ जनवरी तक का स्टे था।

कोतवाल सदर कपिल दुबे ने गांव अड़गापुर निवासी पूर्व ब्लाक प्रमुख नवाब सिंह यादव, भाई नीलू यादव सहित अन्य के खिलाफ गैंगस्टर का मुकदमा दर्ज कराया था। इसमें आरोप लगाया कि ये लोग दुष्कर्म व डीलमवा शुभ्रात कुमार जैसनाओं को अंजाम देते हैं। जोगेन्द्र शर्मा कुमार शुक्ला के आदेश पर दोनों भाइयों की संपत्ति की जांच की गई। डीएम ने 19 दिसंबर को दोनों भाइयों की संपत्ति कुर्क करने के आदेश दिए।

प्रशासन ने 21 दिसंबर को नवाब व नीलू का तिरवा में स्थित 11.63 करोड़ का चंदन होटल कुर्क कर लिया था। सोमवार को पुलिस ने 5.50 करोड़ का नवाब व नीलू का बचपन प्ले स्कूल कुर्क किया था। उनके भाई सुदर्शन ने सिविल जज सीनियर डिवीजन की कोर्ट में पहले प्रार्थना पत्र दिया था। कोर्ट ने होटल चंदन के लिए 18 सितंबर को स्टे दे दिया था। आदेश दिया कि होटल को ध्वस्त नहीं किया जाए। उस पर अवैधानिक कब्जा नहीं किया जाए। आदेश 9 जनवरी 2025 तक प्रभावी रहेगा। इसके बावजूद अवमानना कर होटल चंदन को सीज कर दिया गया। कोर्ट ने सभी पहलुओं पर मंगलवार को सुनवाई करते हुए होटल चंदन को सीजमुक्त करने के आदेश दिए हैं। इस संबंध में आख्या भी मांगी है। तीन जनवरी को इस मामले में सुनवाई की तिथि नियत की गई है।

पुलिस लाइन की ड्यूटी में

खेल, एसएसपी ने पांच सिपाहियों
को किया निलंबित

बरेली, एजेंसी। बरेली में पुलिस लाइन में ड्यूटी दिखवाकर अपने गृह क्षेत्रों में सिपाहियों को मस्ती करने का मामला एसएसपी की जानकारी में आया तो उन्होंने पांच सिपाहियों को निलंबित कर दिया। विभागीय हांचे के आदेश दिए गए हैं। अन्य पर भी कार्रवाई हो सकती है। आरक्षी रजत बालियान के बारे में एसएसपी अनुराग आर्य को शिकायत मिली कि वह मेरठ व मुजफ्फरनगर में घूमकर मस्ती कर रहा है, जबकि उसकी हाजिरी अनधिकृत रूप से बरेली पुलिस लाइन में चल रही है। एसएसपी ने इस बारे में जानकारी कराई तो आरोप सही पाया गया। इस गड़बड़ी की रिपोर्ट तलब की गई। पता लगा कि लाइन के गणना कार्यालय के आरक्षी रचित कुमार, सतेंद्र सिंह, अर्पित पंवार व पवन बंसल ने रजत को रिकॉर्ड में हाजिर दिखाया है।

वाराणसी में एक श्रीलंका..., यहां के ग्रामीण
मांग रहे पक्का पुल; चंदा जुटा करते हैं निर्माण

वाराणसी, एजेंसी। ई पुल बन गयल होत त गुलाब राजभर क पतो मोना (24) बच गयल होती। फुलवरिया जाय बदे ओनकरे परिवार क लोगन पिसौर पुले से होके अस्पताल लेके गइलन। मोना के बच्चा ते पैदा हो गयल लेकिन ओन ना बच पइलन। दनियालपुर जवसे टूटल है तब से पूरा गांव क मईई परेसान हो गयल हबसे...। यह कहते-कहते 61 वर्षीय मुनकी दानियालपुर-फुलवरिया पुल की ओर देखने लगती हैं, जो दुर्गंध मार रहे वरुणा नदी पर थी। वह टूट चुकी थी। बांस-बल्ली और

लकड़ियों को नदी का पानी बहा ले गया था। पुल का आधा हिस्सा नदी में ही टंगा हुआ है। उधर, गांव वाले हर साल की भांति इस साल भी चंदा इकट्ठा कर रहे हैं। जल्द ही पुल को इस बार भी बना लिया जाएगा तो गांव वालों को स्वास्थ्य और शिक्षा की सुविधाएं सुचारू रूप से मिलने लगेंगी। गांव के लोग आज भी पक्का या पीपा पुल का सपना देख रहे हैं।

दानियालपुर गांव में मात्र एक प्राइमरी स्कूल है। गांव के लड़के और लड़कियां फुलवरिया के प्राइवेट स्कूलों में पढ़ने

जाते हैं, लेकिन इस पुल (चरवा) के टूट जाने से उनकी पढ़ाई-लिखाई के साथ ही अन्य काम भी प्रभावित हो रहे हैं। गांव के 66 वर्षीय शहादुल पटेल ने बताया कि जिन्हें सायकिल चलाने नहीं आती वे बच्चे स्कूल नहीं जा पाते। यहां अधिकतर लड़कियां सायकिल नहीं चला पातीं, इसलिए वे भी घर पर बैठ गई हैं। इस वक्त अन्य बच्चे पिसौर पुल से स्कूल जा रहे हैं, लेकिन उन्हें सात से आठ किलोमीटर का लंबा सफर तय करना पड़ता है।

गांव की अनोखी विशेषता

इस गांव को श्रीलंका का टापू भी कहा जाता है, क्योंकि इसके पूरब-पश्चिम और दक्षिण की तरफ वरुणा नदी बहती है। उत्तर की तरफ शिवपुर रेलवे स्टेशन है। हर साल जुलाई के बाद में यहां बारिश के कारण बह जाता है। तीन-चार महीने के बाद इसे दोबारा बनाया जाता है। गांव वाले चंदा इकट्ठा करते हैं। बंसवाड़ी से बांस काट बजरिए वाहन नदी किनारे लाकर 15-20 दिन में इस चरवा को तैयार किया जाता है, जिसका काम अब शुरू हो चुका है।

पिसौर वार्ड नंबर 49 के पार्षद गोविंद पटेल ने बताया कि पिछले लोकसभा चुनाव यानी 2019 में सेतु निगम ने पुल के लिए सर्वे किया था। लेखपाल ने सीमांकन किया। निशान भी बना दिए गए, लेकिन कुछ महीने बाद मामला ठंडे बस्ते में चला गया। वे बताते हैं कि दानियालपुर पांच से छह किलोमीटर में फैला हुआ है। यहां की आबादी तकरीबन छह से सात हजार है। इस जल के माध्यम से यहां के लोगों को काफी सहुलियत हो जाती है। उन्होंने बताया कि इसके प्रस्ताव को नगर निगम में पेश किया जाएगा।

गांव के क्षेत्रफल के हिसाब से यहां के लोगों ने एक राजकीय विद्यालय और रेलवे कूल के मैदान की भी मांग की

है। पार्षद ने बताया कि गांव वालों ने अपनी काफी जमीनों को यहां के विकास के लिए दे दिया। यही कारण है कि यहां पिच-सीसी रोड और इंटरलॉकिंग का कार्य हो सका। गांव में अभी तक चकबंदी नहीं हुई है। यहां काफी जमीनों हैं, जहां स्कूल, स्वास्थ्य केंद्र खोले जा सकते हैं। जल्द ही इस पर भी काम किया जाएगा।

तीनों तरफ वरुणा नदी से घिरे दानियालपुर गांव के कई खेत बाढ़ में डूब जाते हैं। बाढ़ जाने के बाद यहां की स्थिति और भी बदतर हो जाती है। हर वक्त पानी में दुर्गंध उठती रहती है। इसका कारण पूछने पर गांव के सूरज, चंद्रप्रकाश, अनिल, राजू, खरपत्तू सहित कई महिलाओं ने बताया कि भिठारी के पास रेलवे का कारखाना है, जहां से भारी मात्रा में गंदगी वरुणा में ही गिराई जाती है। सारी गंदगी नदी के मोढ़ पर इकट्ठा हो जाती है। इस कारण मछलियां तो मरती ही हैं, साथ ही पानी भी गंध मारने लगता है।

वया कहते हैं सांसद

चंदौली के सांसद वीरेंद्र सिंह ने बताया कि शिवपुर विधानसभा के इस गांव की समस्या के बारे में मुझे जानकारी है। 2007 में मैंने ही यहां बांस की पुलिया बनवाई थी। इससे लोगों को काफी लाभ हुआ इसलिए हर साल चंदा इकट्ठा कर गांव वाले इसे बनावा रहे हैं। यह मामला विधानसभा से जुड़ हुआ है, फिर भी गांव के लोगों का मुझे काफी जुड़ाव है। मैं इसके संज्ञान में लेकर संबंधित लोगों से बातचीत कर रहा हूँ। इस पक्का या पीपा पुल का निर्माण करवाने की कोशिश करूंगा। उन्होंने कहा कि रेलवे से गंदगी वाली जो समस्या है, इसकी जांच कर समाधान करवाया जाए।

एयरपोर्ट पर सुरक्षा का मॉक ड्रिल, रनवे पर विमान
हादसे के दौरान बचाव और राहत का अभ्यास

वाराणसी, एजेंसी। लाल बहादुर शास्त्री अंतरराष्ट्रीय एयरपोर्ट पर मंगलवार को मॉक ड्रिल का आयोजन किया गया। एयरपोर्ट अधिकारियों ने बताया कि यह ड्रिल दो वर्ष में एक बार की जाती है। इसका उद्देश्य विमान दुर्घटना की स्थिति में आपातकालीन सेवाओं की तैयारी और प्रतिक्रिया का मूल्यांकन करना है। ड्रिल में पुलिस, अग्निशमन, एयरपोर्ट अग्निशमन, स्थानीय पुलिस, सीआईएसएफ और एयरपोर्ट से संबंधित सुरक्षा अधिकारी मौजूद रहे। रनवे पर एक बस को विमान के रूप में खड़ा किया गया था और ड्रिल के दौरान आपातकालीन सेवाएं अपनी भूमिका निभाती दिखाई दीं। ड्रिल के दौरान विमान दुर्घटना की स्थिति में बचाव और राहत कार्य का अभ्यास किया गया। सुरक्षा अधिकारियों ने बताया कि यह ड्रिल विमान दुर्घटना की स्थिति में तैयारी और प्रतिक्रिया को मजबूत बनाने के लिए किया गया है।

दो बाइकों को टक्कर मारते हुए पोल
से टकराकर पलटा ट्रक

सफीपुर। ब्रेक फेल होने से अनियंत्रित ट्रक दो बाइक में टक्कर मारते हुए बिजली के पोल से टकराने के बाद पलट गया। हादसे में बाइक सवार दोनों युवक घायल हो गए। उन्हें सीएचसी में भर्ती कराया गया है।

स्कूल से गायब हेडमास्टर व
दो शिक्षकों पर कार्रवाई

सरैया, एजेंसी। बीईओ सिराथू के निरीक्षण के प्राथमिक विद्यालय सरैया के प्रधानाध्यापक व दो शिक्षक अनुपस्थित रहे। बीईओ ने सभी का वेतन रोक दिया। इसके साथ ही निपुण आकलन का निरीक्षण किया। सिराथू बीआरसी के 12 विद्यालयों में मंगलवार को निपुण आकलन परीक्षा हुई। बीईओ ने इसका निरीक्षण किया। बीईओ प्राथमिक विद्यालय सरैया पहुंचे तो यहां तैनात प्राध्यापक कृष्ण कुमार पांडेय, शिक्षक कुमारी उषा व संजय कुमार नहीं मिले। बीईओ ने तीनों का वेतन रोक दिया। वहीं, 14 विद्यालयों में परीक्षा हुई। बताया कि परीक्षा में 90 प्रतिशत बच्चे मौजूद रहे।

होटल का भंडाफोड़ करने
वाली महिला को धमकी

गुरसहायगंज। सेक्स रैकेट का भंडाफोड़ कर अवैध रूप से संचालित होटल को बंद करने वाली महिला को धमकी कर घायल करने वाले दबंग फिर से धमकी दे रहे हैं। मामले में एसपी को प्रार्थना पत्र दिया गया है। कस्बे के मोहल्ला रामकृष्ण नगर में संचालित एक होटल में चल रहे सेक्स रैकेट का भंडाफोड़ मोहल्ले के लोगों ने कर अवैध रूप से संचालित होटल को बंद करवा दिया था। इससे नाराज होटल संचालक के समर्थकों ने 16 दिसंबर को देर रात रैकेट का भंडाफोड़ करने और अनैतिक कार्य का विरोध करने वाली महिला रेनु चतुर्वेदी पर घर में घुसकर हमला बोले दिया था। वह गंभीर रूप से घायल हो गई थी। मामले में तीसरे दिन मंगलवार को पुलिस ने पांच लोगों के खिलाफ मुकदमा दर्ज किया था। आरोपियों पर कठोर कार्रवाई न होने से उनके हौसले बुलंद हैं। रेनु चतुर्वेदी के पति देवनारायण चतुर्वेदी ने एसपी अमित कुमार आनंद को भेजे हुए शिकायती पत्र में कहा कि होटल संचालक के समर्थकों ने सेक्स रैकेट का भंडाफोड़ हो जाने से नाराज होकर पत्नी पर हमला बोल दिया था। इसके बावजूद पुलिस ने कार्रवाई नहीं की। उन्होंने दबंग लोगों के खिलाफ कार्रवाई की मांग की है।

मौसम ने लिया यू-टर्न, पारा
गिरने के साथ ही बढ़ी गलन

इन जिलों के लिए जारी हुई ओले गिरने की चेतावनी



लखनऊ, एजेंसी। राजधानी में मंगलवार को बूंदबांंदी से मौसम बदल गया। लोगों ने गलन महसूस की।

बूंदबांंदी व बादलों की मौजूदगी से दिन के पारे में 4.1 डिग्री की गिरावट से हवा में ठंडक घुल गई। सोमवार की रात के पारे में 5.3 डिग्री तक का उछाल रहा, जो सामान्य से 5.7 डिग्री अधिक रहा। आंचलिक मौसम विज्ञान केंद्र के वैज्ञानिक अतुल कुमार सिंह के मुताबिक अगले 48 घंटों में रात के पारे में दो से चार डिग्री तक की गिरावट के आसार हैं।

पश्चिमी तूफान के असर से 27 से 28 दिसंबर के बीच फिर से हल्की से मध्यम बूंदबांंदी के आसार जताए गए हैं। दिन व रात के पारे में गिरावट के साथ सदी बढ़ेगी। मंगलवार को अधिकतम तापमान 19.6 डिग्री और रात का पार 13.5 डिग्री सेल्सियस दर्ज किया गया।

बूंदबांंदी से राजधानी की हवा की सेहत में थोड़ा सुधार देखने को मिला। मंगलवार को छह वायु प्रदूषण मापक स्टेशनों में से सिर्फ लालबाग की हवा लाल यानी बेहद खराब और अलीगंज की हवा नारंगी यानी

राजधानी लखनऊ समेत कानपुर, आगरा, बरेली और मेरठ आदि में हल्की बारिश देखने को मिली। ज्यादातर इलाकों में तापमान में उतार चढ़ाव के बीच दिन भर बादल छाए रहे।

दिन में बढ़ी गलन

बादलों की मौजूदगी और बारिश की वजह से दिन के पारे में गिरावट से हवा में गलन भी रही। हालांकि सोमवार की रात के पारे में उछाल देखने को मिला। मौसम विभाग का कहना है कि प्रदेश में अगले 48 घंटों में दिन व रात दोनों के तापमान में उतार-चढ़ाव देखने को मिलेगा। जम्मू-कश्मीर, उत्तराखंड और हिमाचल प्रदेश के पहाड़ों पर बर्फबारी से पंजाब, हरियाणा, दिल्ली, कश्मीर पर उत्तर भारत में ठंड बढ़ गई। जम्मू-कश्मीर के सोनमर्ग समेत पर्वतीय इलाके बर्फ की सफेद चादर से ढक गए हैं। लगातार हिमपात ने दुश्वारियां भी बढ़ा दी हैं। कई हिमवे और सड़कें बंद हैं। वहीं, हिमाचल के रोहातंग व कुफरी में भारी बर्फबारी के चलते 10 हजार सैलानी फंस गए, जिन्हें सुरक्षित निकाला गया। हिमाचल प्रदेश में भारी बर्फबारी के कारण तीन एनएच और 115 से अधिक सड़कें बंद हो गई हैं। बर्फ हटाने के लिए 268 मशीनें तैनात की गई हैं। 70 विभागीय जेसीबी, 96 किराये की मशीनें, 13 गिरे जंतू, ब्रोक आर और 13 बुलडोजर वर्तमान में काम कर रहे हैं। पंजाब में घना कोहरा देखने को मिला है। वहीं, राजस्थान, मध्य प्रदेश और हरियाणा में बारिश भी हुई। राजस्थान के गंगानगर, अनूपगढ़, चुरू और बीकानेर में 10 मिमी तक बारिश हुई। राजस्थान में अगले तीन दिन और मध्य प्रदेश में अगले 4 दिन ओले-बारिश का अलर्ट है। इसके चलते राजस्थान सरकार ने 25 दिसंबर से 5 जनवरी तक स्कूलों की छुट्टी घोषित कर दी है।

किसानों की गांधीगोरी... तीन किमी तक लेटकर आंदोलन, सड़क पर बैठकर अफसरों को सुनाई खूब खरी-खोटी

मुजफ्फरनगर, एजेंसी। मुजफ्फरनगर के चरथावल में विभिन्न मांगों को लेकर भाकियू की पंचायत में अफसरों के नहीं पहुंचने से नाराज किसानों ने लेटकर जिला मुख्यालय की ओर कूच कर दिया। एसडीएम सदर निकिता शर्मा और सीओ राजू कुमार साव ने किसानों के काफिले को रोककर समस्याओं के निदान का भरोसा दिया। शाम सात बजे मुजफ्फरनगर मार्ग पर एक सप्ताह में मांगों पर ठोस कार्रवाई करने सहमति के बाद धरनारत किसान शांत हुए।

पिछले आंदोलनों में आश्वासन के बावजूद किसी मुद्दे पर मांग पूरी न होने पर किसानों ने अफसरों को सड़क पर बैठकर नाराजगी जताई। मंगलवार को दोपहर करीब 12 बजे भाकियू युवा के मंडल अध्यक्ष विकास शर्मा के नेतृत्व में पंचायत शुरू हुई। दो घंटे तक संबंधित विभाग के अफसरों के नहीं पहुंचने पर गुस्साए किसानों ने जिला मुख्यालय की ओर कूच कर दिया। किसान सड़क पर लेटकर जिला मुख्यालय की ओर बढ़े।

पूर्व पंचायत में विकास शर्मा ने कहा चरथावल-थानाभवन मुख्य मार्ग के निर्माण में धटिया निर्माण सामग्री प्रयुक्त किए जाने की जांच एवं दोषी अफसरों पर कार्रवाई करने, चकबंदी विभाग में किसानों का उन्पीड़न, दो बार आंदोलन के बावजूद सिकंदरपुर गांव में हिंडन नदी पर स्थायी पुल नहीं बनने, सिंचाई विभाग की नहरों और



रजबहों की सफाई में घोटाले की जांच कराई जाए। चरथावल कस्बे में मुख्य मार्ग के चौड़ीकरण का रुका कार्य अफसरों और व्यापारियों के बीच हुई सहमति के मुताबिक जल्द शुरू कराया जाए।

चरथावल कस्बे में पाइप लाइन की वजह से कस्बे

की तमाम सड़कों को तोड़कर गड़बड़े बना दिए हैं। कस्बे की सड़कों को पुनः निर्माण कराया जाए। भूगतान समय से नहीं मिलने के कारण क्षेत्र के कई गांवों के किसान थानाभवन की बजाज शूगर मिल को गन्ना आपूर्ति नहीं करना चाहते हैं। उनकी व्यवस्था गन्ना विभाग दूसरी मिल

के केंद्रों का अधिकांश। जिला गन्ना अधिकारी संजय मिस्रीदिया और रोहाना और बिरालसी गन्ना समिति सचिव एसपी सिंह ने मौके पर कहा कि समस्या के संबंध में गन्ना आयुक्त लखनऊ

को प्रस्ताव भिजवाया जाएगा। मंडल मुख्यालय निष्पत्ति चौधरी, रूपक चौधरी, नारायण्य सौरभ त्यागी, राहुल त्यागी, राज सिंह ठाकुर, पुष्प राणा, सोनू ठाकुर, ग्राम अध्यक्ष ज्ञानामाजरा रूपक चौधरी आदि मौजूद रहे।

पहले दौर की वार्ता विफल

एसडीएम सदर एवं कई विभाग के अफसर चरथावल पहुंचे। उन्होंने कमला फार्म के सामने किसानों के जत्थे को रोककर समस्याएं सुनीं। लेकिन ठोस आश्वासन नहीं मिलने के कारण वार्ता विफल हो गई। पुनः किसानों का काफिला यहां से आगे बढ़ गया। सांझ ढलने और अंधेरे में पुलिस बल के साथ अफसर आगे चलते रहे। इससे पूर्व चकबंदी विभाग और सिंचाई विभाग के अफसरों को सड़क पर बैठकर प्रदर्शनकारियों ने खरी खोटी सुनाई। हिंडन नदी पर स्थायी पुल नहीं बनने को लेकर खासी नाराजगी रही।

धरने पर दो किसानों की बिगड़ी हालत

ब्लॉक अध्यक्ष पवन त्यागी चौकड़ा एवं मनोज शर्मा महरायपुर के किसानों की हालत ठंड में बिगड़ गई। एसडीएम सदर ने दोनों को सीएचसी में उपचार के लिए भेजा। एसओसी, चकबंदी अधिकारी रामकेश, तहसीलदार सदर राधेश्याम, नायब तहसीलदार हरेन्द्र पाल सिंह, राजस्व निरीक्षक प्रवीण गुप्ता आदि कई विभाग के अधिकारी काफिले के साथ मौजूद रहे। करीब सात घंटे पंचायत और प्रदर्शन में वार्ता का दौर चला। शाम देर शाम सात बजे डीसीओ के मौके पर आने के बाद सहमति बनी। किसानों की समस्याओं को एक सप्ताह में नियमानुसार पूरा कराने पर भरोसा दिया। कस्बे से तीन किलोमीटर दूर संजीवनी हॉस्पिटल के सामने हुई दूसरे दौर की वार्ता के बाद किसान लौट गए।

बॉक्सिंग डे टेस्ट:

ऑस्ट्रेलिया ने घोषित की अपनी प्लेइंग 11, ट्रेविड हेड हुए फिट



ICC टेस्ट बॉलिंग रैंकिंग बुमराह ने 904 रेटिंग पॉइंट्स हासिल किए, अश्विन के रिकॉर्ड की बराबरी की



ICC टेस्ट बॉलर्स रैंकिंग

रैंक	प्लेयर	टीम	रेटिंग
1	जसप्रीत बुमराह	इंडिया	904
2	कागिसो रबाडा	साउथ अफ्रीका	856
3	जोस हेजलवुड	ऑस्ट्रेलिया	852
4	पैट कमिंस	ऑस्ट्रेलिया	822
5	रविचंद्रन अश्विन	इंडिया	789
6	मैट हेनरी	न्यूजीलैंड	782
7	नाथन लाथम	ऑस्ट्रेलिया	770
8	प्रभाजित कुमार	श्रीलंका	768
9	नोमान अली	पाकिस्तान	759
10	रवींद्र जडेजा	इंडिया	755

शानदार पारी खेलने वाले ट्रेविड हेड 825 अंकों के साथ चौथे स्थान पर पहुंच गए हैं। जबकि तीसरे टेस्ट में उनके हमवतन स्टीव स्मिथ के शतक ने उन्हें एक बार फिर टॉप-10 में पहुंचा दिया है।



एक ही टीम में भारत-पाकिस्तान के ये खिलाड़ी, अभिषेक शर्मा बने कप्तान, पाक के दो प्लेयर्स को मिली जगह

नई दिल्ली, एजेंसी। साल 2024 में इंटरनेशनल क्रिकेट में अलग-अलग देशों की क्रिकेट टीमों के अलग-अलग खिलाड़ियों ने दमदार प्रदर्शन करके विश्व क्रिकेट में अपने नाम का डंका बजाया है। इसमें भारत के अभिषेक शर्मा-नीतीश कुमार रेड्डी से लेकर पाकिस्तान के सैम अयूब और इंग्लैंड के जैकब बेथेल तक का नाम शामिल है। हम आपके लिए साल 2024 के उन युवा और नए सितारों की बेस्ट प्लेइंग इलेवन लेकर आए हैं जिन्होंने इस साल इंटरनेशनल क्रिकेट में धमाल मचाया।

साल 2024 की बेस्ट प्लेइंग इलेवन के कप्तान के तौर पर भारत के अभिषेक शर्मा चुने गए हैं। वे ओपनर भी हैं। वहीं उनके बैटिंग पार्टनर हैं पाकिस्तान के सैम अयूब। इसके बाद नंबर तीन पर इंग्लैंड की नई सनसनी 21 वर्षीय जैकब बेथेल हैं। नंबर चार पर भारत के आईपीएल स्टार रिषान पुराग और पांच पर पाकिस्तान के कामरान गुलाम को जगह मिली है। विकेटकीपर के रूप में इंग्लैंड के 24 वर्षीय के जेमी स्मिथ शामिल हुए, बतौर ऑल राउंडर भारत के नीतीश कुमार रेड्डी 7वें नंबर पर हैं। वहीं गेंदबाजों के रूप में आठवें नंबर पर अफगानिस्तान के अल्लाह गजनफर, नौवें नंबर पर न्यूजीलैंड के विलियम ओरुके, 10वें नंबर पर दक्षिण अफ्रीका के 18 वर्षीय क्रैना मफाका और इस प्लेइंग इलेवन के अंतिम खिलाड़ी इंग्लैंड के शोएब बशीर हैं।

नई दिल्ली, एजेंसी। बॉर्डर गावस्कर ट्रॉफी के चौथे टेस्ट मैच के लिए मेजबान ऑस्ट्रेलिया क्रिकेट टीम ने अपनी प्लेइंग 11 की घोषणा कर दी है। इस टीम में ट्रेविड हेड को खेलने के लिए फिट घोषित कर दिया है। यह बॉक्सिंग डे टेस्ट मैच होगा जो ऐतिहासिक मेलबर्न क्रिकेट ग्राउंड (एमसीजी) में खेला जाएगा।

कप्तान पैट कमिंस ने पुष्टि की है कि उनकी टीम इस मुकाबले में दो बदलावों के साथ उतर रही है, जिसमें सैम कोन्ट्रास नाथन मैकस्वीनी की जगह लेंगे और स्कॉट बोलेड चोटिल जोश हेजलवुड की जगह पर खेलेंगे।

19 साल के कोन्ट्रास के लिए यह खास पल होने जा रहा है क्योंकि इससे पहले ऑस्ट्रेलिया ने उनसे कम उम्र का टेस्ट डेब्यू 2011 में उतारा था। तब पैट कमिंस को 18 साल की उम्र में खेलने के लिए टीम में शामिल किया गया था। हालांकि कोन्ट्रास ऑस्ट्रेलिया के सबसे युवा ओपनर होंगे और उस्मान ख्वाजा के साथ उनकी उम्र का अंतर काफी ज्यादा होगा।

वहीं, स्कॉट बोलेड पिछले 18 महीने में भारत के खिलाफ एडिलेड टेस्ट मैच में बढ़िया वापसी करके अपनी गेंदबाजी की धार का प्रदर्शन कर

चुके हैं। हालांकि जोश हेजलवुड की चोट के चलते ही उनकी तब वापसी हुई थी। एक बार फिर से बोलेड टीम में अपनी काबिलियत साबित करने के लिए तैयार होंगे।

इन्होंने एडिलेड टेस्ट में शानदार गेंदबाजी की थी, जिसमें कंगारूओं ने 10 विकेट से जीत हासिल की थी। बॉर्डर गावस्कर सीरीज के मौजूदा स्थिति की बात करें तो भारत ने पहला टेस्ट पर्थ में 295 रनों से जीता था। इसके बाद अगले पिंक बॉल टेस्ट में ऑस्ट्रेलिया ने भारत को 10 विकेट से हराकर सीरीज बराबर की थी। तीसरा मैच बारिश से प्रभावित रहा और ड्रॉ रहा। यह मुकाबला ब्रिस्बेन के गाबा में खेला गया था। अब दोनों टीमों में बॉक्सिंग डे टेस्ट मैच के लिए तैयार हैं।

चौथे टेस्ट मैच के लिए ऑस्ट्रेलिया प्लेइंग इलेवन:

उस्मान ख्वाजा, सैम कोन्ट्रास, मार्नस लाबुशेन, स्टीव स्मिथ, ट्रेविड हेड, मिशेल मार्श, एलेक्स कैरी (विकेटकीपर), पैट कमिंस (कप्तान), मिशेल स्टार्क, नाथन लियोन, स्कॉट बोलेड

मनु भाकर विवाद के बीच अब इस खिलाड़ी का दावा, खेल रत्न पुरस्कार में किया जा रहा भेदभाव



नई दिल्ली, एजेंसी। पेरिस पैरालंपिक में स्वर्ण पदक जीतने वाले हरविंदर सिंह ने सवाल किया कि टोक्यो खेलों की तरह इस साल के खेलों में पदक जीतने वालों को खेल रत्न सम्मान क्यों नहीं दिया जा रहा। देश के सर्वोच्च खेल सम्मान मेजर ध्यानचंद खेल रत्न के लिए मनु भाकर के नाम की सिफारिश नहीं किए जाने पर मंचे बवाल में अब पैरा तीरंदाज हरविंदर सिंह की एंटी हो गई है।

उन्होंने मंगलवार को खेल पुरस्कार देने में भेदभाव का आरोप लगाया है। पेरिस पैरालंपिक में स्वर्ण पदक जीतने वाले हरविंदर सिंह ने सवाल किया कि टोक्यो खेलों की तरह इस साल के खेलों में पदक जीतने वालों को खेल रत्न सम्मान क्यों नहीं दिया जा रहा। हरविंदर ने इससे पहले टोक्यो खेलों में कांस्य पदक जीता था। इस बार उन्होंने फाइनल में पोलैंड के लुकास सिसजेक को 6-0 से हराकर स्वर्ण पदक जीता था।

खेलों में भेदभाव

हरविंदर ने अपने सोशल मीडिया प्लेटफॉर्म एक्स पर लिखा, खेलों में भेदभाव। उन्होंने कहा, टोक्यो 2020 पैरालंपिक स्वर्ण पदक विजेताओं को मेजर ध्यानचंद खेल रत्न पुरस्कार से सम्मानित किया गया लेकिन पेरिस 2024 पैरालंपिक स्वर्ण पदक विजेताओं का क्या? वही प्रतियोगिता, वही स्वर्ण, वही गौरव - वही पुरस्कार क्यों नहीं? टोक्यो पैरालंपिक में स्वर्ण पदक जीतने वाली निशानेबाज अर्चिता लेखरा, भाला फेंक खिलाड़ी सुमित और बैडमिंटन खिलाड़ी प्रमोद भागत को ओलंपिक चैंपियन भाला फेंक खिलाड़ी नीरज चोपड़ा के साथ खेल रत्न से सम्मानित किया गया था।

कोन्ट्रास दुनिया को दिखाना चाहते हैं कि वह अच्छे हैं: रिकी पॉटिंग

नई दिल्ली, एजेंसी। ऑस्ट्रेलिया के पूर्व कप्तान रिकी पॉटिंग का मानना है कि सैम कोन्ट्रास में भारत के खिलाफ टेस्ट डेब्यू में अपनी छाप छोड़ने की क्षमता है, उन्होंने कहा कि किशोर बल्लेबाज में दुनिया को यह दिखाने का जज्बा है कि वह अच्छे हैं। 19 वर्षीय कोन्ट्रास गुरुवार को मेलबर्न क्रिकेट ग्राउंड पर 90,000 से अधिक प्रशंसकों के सामने बॉक्सिंग डे टेस्ट में भारत के खिलाफ टेस्ट क्रिकेट में पदार्पण करने के लिए तैयार हैं, उन्हें नाथन मैकस्वीनी की जगह टीम में शामिल किया गया है।

2024 अंडर-19 पुरुष विश्व कप जीतने वाली ऑस्ट्रेलिया की टीम के सदस्य कोन्ट्रास ने कैनबरा के मनुका ओवल में भारत के खिलाफ अभ्यास मैच में प्रधानमंत्री 11 की ओर से खेलते हुए शतक बनाया था। कोन्ट्रास ने 11 प्रथम श्रेणी मैचों में 42.2 की औसत से 718 रन बनाए हैं। पॉटिंग ने आईसीसी रिव्यू शो में कहा, मैंने बहुत कुछ देखा है, इसमें कोई संदेह नहीं है कि वहां बहुत प्रतिभा है।

जिस तरह से उन्होंने पीएम 11 मैच में खेला (उन्होंने भारतीयों के खिलाफ 107 रन बनाए), जिस तरह से वह उस रात अपने पहले बीबीएल गेम



में खेलने में सक्षम थे। मुझे पता है कि यह अलग-अलग प्रारूप हैं, लेकिन आप देख सकते हैं कि प्रतिभा वहां है और इसके साथ थोड़ा रवैया भी है।

यह कोई बुरा रवैया नहीं है, (लेकिन) ऐसा रवैया है कि वह जानता है कि वह अच्छा है और वह दुनिया को दिखाना चाहता है कि वह अच्छा है। भारत के तेज गेंदबाज जसप्रीत बुमराह के खिलाफ कोन्ट्रास के सामने आने वाली चुनौती के बारे में बात करते हुए पॉटिंग ने कहा, अभी भी एक चुनौती है। यह एक टेस्ट मैच है।

यह आपका पहला टेस्ट मैच है। आप दुनिया के कुछ बेहतरीन गेंदबाजों के खिलाफ खेल रहे हैं। विश्व क्रिकेट में शायद इससे बड़ी कोई चुनौती नहीं है। यह किसी भी अन्य देश की तरह है जो हमारे गेंदबाजी आक्रमण के खिलाफ सलामी बल्लेबाज के रूप में पदार्पण कर रहा है, जब आपके पास स्टार्क, कमिंस और हेजलवुड हैं।

बुमराह निश्चित रूप से इस समय टेस्ट क्रिकेट में सबसे अलग और शायद अग्रणी तेज गेंदबाज रहे हैं। इसलिए कोन्ट्रास के लिए वहां एक बड़ी चुनौती होगी, इसमें कोई संदेह नहीं है।

एशियाड स्वर्ण पदक विजेता एथलीट हिमा दास पर 16 माह का प्रतिबंध

नई दिल्ली, एजेंसी। हिमा को बीते वर्ष सितंबर माह में क्वैर अबाउट फेल्योर के लिए नाडा ने अस्थायी रूप से प्रतिबंधित कर दिया था। नाडा की टीम तीन बार उनके लिए पते पर सैपल लेने लेकिन



तीनों ही बार वह नहीं मिलीं। जकार्ता एशियाड खेलों में दो स्वर्ण और रजत पदक जीतने वाली देश की स्टार एथलीट हिमा दास पर क्वैर अबाउट फेल्योर (टेस्ट के लिए ठिकाने का पता नहीं बताता) के लिए 16 माह का प्रतिबंध लगाया गया है। उन पर यह प्रतिबंध 22 जुलाई, 2023 से लगाया गया है। विश्व एंटी डोपिंग

एजेंसी (वाडा) और राष्ट्रीय डोपिंग एजेंसी (नाडा) ने हिमा पर मामले के आपसी समाधान समझौते के तहत यह प्रतिबंध लगाया है। वरना उन पर दो वर्ष का भी प्रतिबंध लग सकता था। हालांकि इस प्रतिबंध की अवधि इस वर्ष 22 नवंबर को समाप्त हो गई है।

हिमा को बीते वर्ष सितंबर माह में क्वैर अबाउट फेल्योर के लिए नाडा ने अस्थायी रूप से प्रतिबंधित कर दिया था।

235 रन ठोकने वाले केएल राहुल को ओपनिंग से हटाया

इंडिया-ऑस्ट्रेलिया:

नई दिल्ली, एजेंसी। केएल राहुल अब ओपनिंग नहीं करेंगे? टीम में गिल की पोजिशन भी छिन जाएगी? बेशक इन बातों पर आप यकीन करें या नहीं, लेकिन जो उड़ती-उड़ती खबर आ रही है, वो ऐसा होने के संकेत दे रहे हैं। खबरों के मुताबिक, मेलबर्न में खेले जाने वाले बॉक्सिंग डे टेस्ट में केएल राहुल, सीरीज के पिछले 3 टेस्ट की तरह पारी की शुरुआत नहीं करते दिख सकते हैं। ऐसा इसलिए क्योंकि स्लॉट पर यशस्वी जायसवाल के साथ रोहित शर्मा के ओपन करने की खबरें



चल रही हैं। वहीं केएल राहुल को लेकर कहा जा रहा है कि वो नंबर तीन पर बैटिंग कर सकते हैं। ऑस्ट्रेलिया दौरे पर अब तक नंबर 3 पर शुभमन गिल खेलते दिख रहे थे। लेकिन, मेलबर्न में राहुल के नंबर तीन पर खेलने की खबर का मतलब है कि गिल से उनकी पोजिशन का छिन जाना। शुभमन गिल हो सकता है तब नंबर 4 पर बल्लेबाजी करते दिखें। वैसे, इससे उतना फर्क नहीं पड़ने वाला जितना असर केएल राहुल को ओपनिंग से हटकर दिखने वाला है। ऑस्ट्रेलिया दौरे पर पर्थ से ब्रिस्बेन तक खेले पहले 3 टेस्ट में केएल राहुल ने हेरक में पारी की शुरुआत यानी कि ओपनिंग की है। इन 3 टेस्ट की 6 पारियों

में 47 की औसत से उन्होंने 235 रन बनाए हैं। ऐसा कर वो मौजूदा टेस्ट सीरीज में भारत की तरफ से सबसे ज्यादा रन बनाने वाले बल्लेबाज हैं। वहीं, सीरीज में ओवरऑल सबसे ज्यादा रन बनाने के मामले में वो ट्रेविड हेड के बाद दूसरे नंबर के बल्लेबाज हैं। अब जैसी की खबरें हैं कि केएल राहुल नंबर 3 पर बॉक्सिंग डे टेस्ट में खेल सकते हैं, तो आइए जान लेते हैं कि इस पोजिशन पर टेस्ट में उनका रिकॉर्ड कैसा है? राहुल ने नंबर पर कुल 5 पारियां खेली हैं, जिसमें उन्होंने 17.60 की औसत से 88 रन बनाए हैं। ये टॉप के किसी भी बैटिंग ऑर्डर पर उनका सबसे बेकार रिकॉर्ड तो है ही।